





నది పోలికన్ న్యూస్

అను నిత్యం... ప్రజా పక్షం...

తెలుగు డిజిటల్ దినపత్రిక

తెలంగాణ జిల్లాలు

శుక్రవారం 13, ఫిబ్రవరి 2026

పేజీలు: 4

నేడే మున్సిపాలిటీ తీర్పు..

- ఓట్ల లెక్కింపుకు పకడ్బందీ ఏర్పాట్లు
- ఎన్నికల నిబంధనలకు లోబడే ఓట్ల లెక్కింపు, • 3 రౌండ్లలో పూర్తిస్థాయి ఫలితాలు ఒక్కో రౌండ్లో 8వార్డుల లెక్కింపు • అత్యంత పకడ్బందీగా ఓట్ల లెక్కింపు ప్రక్రియను చేపట్టాలి • మున్సిపల్ కమిషనర్ షేక్ మహమ్మద్

2



క్రీడలతో ప్రపంచస్థాయి గుర్తింపు



- ఉన్నత చదువులతో పాటు క్రీడలపై దృష్టి సారించాలి • గోపాల్పేటలో జిల్లాస్థాయి సీఎం కప్ క్రీడా పోటీలను ప్రారంభించిన ఎమ్మెల్యే మేఘారెడ్డి

2





నేడే మున్సిపాలిటీ తీర్పు

కల్వకుర్తి, (నేటి ఫోకస్ న్యూస్)-ఫిబ్రవరి 12:

కల్వకుర్తి మున్సిపాలిటీలో నిర్వహించుచున్న రెండో సాధారణ మున్సిపల్ ఎన్నికల ఓటర్లకి ప్రక్రియను సజావుగా, పారదర్శకంగా నిర్వహించేందుకు అన్ని ఏర్పాట్లు పూర్తి చేసినట్లు కమిషనర్ పిక్ మొహమ్మద్ తెలిపారు. కల్వకుర్తి మున్సిపాలిటీలో ఎన్నికలు చేసిన కొంటింగ్ కేంద్రాల్లో అత్యంత పకడ్బందీగా ఏర్పాట్లు చేసినట్లు వెల్లడించారు. కల్వకుర్తి పట్టణంలో శ్రీ భ్రమరాంబికా మల్లికార్జున బీఈడి కళాశాల (SBMS) జడ్చర్ల రోడ్డు కల్వకుర్తి మున్సిపల్ ఓటర్లకి ప్రక్రియను సజావుగా నిర్వహించేందుకు అన్ని ఏర్పాట్లు పూర్తి చేయడం జరిగిందని, అనుమతి ఉన్న వారిని మాత్రమే లోపలికి అనుమతించబడు తుందని కమిషనర్ తెలిపారు. ఎన్నికల నియమ నిబంధనలపై పూర్తి అవగాహనతో విధులు నిర్వహించాలని,

వార్డు వారీగా ఓటర్లకి ప్రముఖంగా జరిగేలా జాగ్రత్తలు తీసుకోవాలని సూచించారు. ఓటర్లకి రోజున ఉదయం 6 గంటలకల్లా నిబ్బంది తమ తమ కొంటింగ్ కేంద్రాలకు హాజరు కావాలని ఆదేశించారు. ముందుగా పోస్టల్ బ్యాలెట్ ఓటర్లకి ప్రారంభించి, అనంతరం పోలింగ్ కేంద్రాలు, వార్డుల వారీగా బ్యాలెట్ బాక్సులను రాజకీయ పార్టీల ప్రతినిధుల సమక్షంలో తెరవాల్సి తెలిపారు. ప్రతి 25 ఓటర్లకు ఒక కట్టగా తయారు చేసి, లెక్కించాలన్నారు. చెల్లిన ఓటర్లను మాత్రమే సంబంధిత అభ్యర్థి గుర్తు ఉన్న బాక్సులో వేయాలని సూచించారు. చెల్లిన ఓటర్లను గుర్తించి ప్రకటించే పూర్తి బాధ్యత రిటర్నింగ్ అధికారులదేనని స్పష్టం చేశారు. మొత్తం కొంటింగ్ ప్రక్రియ ఎన్నికల నిబంధనలకు లోబడి, పారదర్శకంగా సాగాలని ఆదేశించారు. కల్వకుర్తి మున్సిపాలిటీలో 8 టీబీబ్ల్యు ఏర్పాటు చేసి, ప్రతి టీబీబ్ల్యుకు

ముగ్గురు చొప్పున మొత్తం 24 మంది కొంటింగ్ అధికారులు విధులు నిర్వహించుచున్నారు. ఒక్కో రౌండ్ లో 8 వార్డుల చొప్పున లెక్కింపు జరిపి, మొత్తం 3 రౌండ్ లో పూర్తిస్థాయి ఫలితాలు ప్రకటించేనున్నట్లు తెలిపారు. కొంటింగ్ కేంద్రాల్లో సీసీ కెమెరాలు ఏర్పాటు చేయడం, మూడంచెల భద్రత కల్పించడం, స్ట్రాంగ్ రూముల వద్ద కట్టుదిట్టమైన పోలీస్ బందోబస్తు ఏర్పాటు చేయడం జరిగిందని తెలిపారు. స్ట్రాంగ్ రూములను కూడా తనిఖీ చేసి భద్రతా ఏర్పాట్లను సమీక్షించినట్లు చెప్పారు. అభ్యర్థులు మరియు వారి ఏజెంట్లకు అవసరమైన సౌకర్యాలు కల్పించాలని మున్సిపల్ కమిషనర్ ఆదేశించారు. మున్సిపల్ ఎన్నికల కొంటింగ్ లో RDO జనార్ధన్ రెడ్డి, MPDO వెంకట్ రాములు, RO లు 8, ARO 8, కొంటింగ్ సూపర్ వైజర్స్ 8, కొంటింగ్ అనిస్టెంట్స్ 16, నిబ్బంది 30, లు పాల్గొంటారని కమిషనర్ తెలిపారు.



క్రీడలతో ప్రపంచ స్థాయి గుర్తింపు..

వనపర్తి ప్రతినిధి, (నేటి ఫోకస్ న్యూస్)-ఫిబ్రవరి 12:

క్రీడలతో ప్రపంచ స్థాయి గుర్తింపును పొందవచ్చునని, మానసికోల్లాసంతో పాటు, దేహదారుడ్యం సమకూరుతుందని వనపర్తి శాసనసభ్యులు తూడి మేఘారెడ్డి అన్నారు. గోపాల్పేట మండల కేంద్రంలో నిర్వహిస్తున్న జిల్లా స్థాయి CM క్రికెట్ క్రీడా పోటీలను గురువారం ఆయన ప్రారంభించారు. ఈ సందర్భంగా ఆయన మాట్లాడుతూ తెలంగాణ రాష్ట్ర ప్రభుత్వం రేవంత్ రెడ్డి సర్కార్ రాష్ట్రవ్యాప్తంగా క్రీడలకు ఎంతో ప్రాధాన్యత నిస్తోందని, క్రీడాకారులు ఈ సదా వకాశాన్ని వినియోగించుకుని గొప్ప క్రీడాకారులుగా పేరు తెచ్చుకోవాలని పేర్కొన్నారు. 80 కిలోమీటర్ల వేగంతో పరిగెత్తే జింకను, 60 కిలోమీటర్ల వేగంతో పరిగెత్తే పులి వేటాడి చంపుకుని తింటుందని, జింక భయంతో వెనకకు చూస్తూ పరిగెత్తుతుండడంతో పులి సులభంగా జింకను పట్టుకుంటుందని.. విద్యార్థులు కూడా వారి లక్ష్యాన్ని నిర్ధారించుకొని ప్రత్యర్థులు ఎంత సమర్థులైన మీరు కూడా పులిలా లక్ష్యాన్ని చేరుకోవాలని సూచించారు.



632 మంది మీసేవా ఆపరేటర్లపై వేటు

- చలానా కుంభకోణంలో విచారణ వేగవంతం
- ధరణిలో ఆడిటింగ్ లేకపోవడం వల్లే ఇలాంటి మోసాలు జరుగుతున్నట్లు సీసీఎల్వో గుర్తింపు
- జిల్లాస్థాయి ఆడిట్ బృందాల ఏర్పాటు ● రోజువారీ ఆడిట్ చేయాలని కలెక్టర్లకు ఆదేశం

హైదరాబాద్, (నేటి ఫోకస్ న్యూస్) ఫిబ్రవరి 12:

వ్యవసాయ భూముల రిజిస్ట్రేషన్ లో ఇటీవల వెలుగులోకి వచ్చిన చలానాల కుంభకోణం నేపథ్యంలో దీనిపై ఉన్నత స్థాయి విచారణ కమిటీని నియమించిన ప్రభుత్వం.. లోతైన విచారణ చేపట్టింది. ధరణి, భూభారతి పోర్టల్ లో చలానా

అవకతవకలు జరిగినట్లు పోలీసులు గుర్తించి ఇప్పటికే సంబంధిత వ్యక్తులపై 37 కేసులు నమోదు చేశారు. ఈ నేపథ్యంలో తహసీల్దార్ కార్యాలయాల్లో పని చేస్తున్న మీసేవా ఆపరేటర్లపై వేటు వేయాలని సీసీఎల్వో నిర్ణయించింది. రాష్ట్ర వ్యాప్తంగా తహసీల్దార్ కార్యాలయాల్లో ఔట్ సోర్సింగ్, కాంట్రాక్టు పద్ధతుల్లో పనిచేస్తున్న 632 మంది మీసేవా ఆపరేటర్లను తొలగించాలని భూపరిపాలన ప్రధాన కమిషనర్ (సీసీఎల్వో) డీఎస్ లోకేశ్ కుమార్ జిల్లా కలెక్టర్లను ఆదేశించారు. ఈ మేరకు గురువారం ఉత్తర్వులు జారీ చేశారు. రెండు దశాబ్దాల క్రితం నియమించిన 302 మందితో పాటు రెండేళ్ల క్రితం నియమించిన మరో 330 మందితో కలిపి మొత్తం 632 మంది ఆపరేటర్లను విధుల నుంచి తొలగించాలని ఆదేశించారు. తెలంగాణ పబ్లిక్ సర్వీస్ కమిషన్ (టిజీపీఎస్సీ) నుంచి జూనియర్ సహాయకుల నియామకం జరిగినందున వీరి సేవలు ఉపసంహరించుకోవాలని ఉత్తర్వుల్లో పేర్కొన్నారు.

తొలగించిన వారి స్థానంలో జూనియర్ సహాయకుల సేవలను వినియోగించుకోవాలని ఆదేశించారు. తహసీల్దార్ కార్యాలయాల్లో టైప్ స్టెలుగా, కులద్రువీకరణ పత్రాలు, ఇతర ద్రువీకరణ పత్రాలు నమోదు, జారీలో కాంట్రాక్టు ఉద్యోగులు కీలకంగా వ్యవహరించేవారు. దీర్ఘకాలం రెవెన్యూ శాఖలో పనిచేస్తున్న ఆపరేటర్లను ఉన్న ఫలంగా తొలగించడంపై వారు ఆందోళన వ్యక్తం చేస్తున్నారు. రాష్ట్రంలో ధరణి అమల్లోకి వచ్చినప్పటి నుంచి ఆడిట్ లేకపోవడం వల్లే ఇలాంటి మోసాలు జరుగుతున్నాయని గుర్తించిన భూపరిపాలనా ప్రధాన కమిషనర్ (సీసీఎల్వో) డీఎస్ లోకేశ్ కుమార్ జిల్లాస్థాయి ఆడిట్ బృందాలను ఏర్పాటు చేయాలని అన్ని జిల్లాల కలెక్టర్లను ఆదేశించారు. కలెక్టర్ లేక కేంద్రంగా ఈ బృందాలు పని చేస్తాయి. ఆయా జిల్లాల పరిధిలో అన్ని తహసీల్దార్ కార్యాలయాల్లో రోజువారీ జరిగే రిజిస్ట్రేషన్లను ఈ బృందాలు ఆడిట్ చేస్తాయి.

మహిళలు ఆర్థికంగా బలోపేతం కావాలి

సంఘాల ఆర్థిక లావాదేవీలు

పారదర్శకంగా ఉండాలి --

ఏపీఎం ఎండ్ మహబూబ్ పాషా

పెద్దవంగర నేటి ఫోకస్ న్యూస్ ప్రతినధి ఓరుగంటి సైదులు ఫిబ్రవరి 12

మహిళలు స్వశక్తితో ఆర్థికంగా బలోపేతం కావాలని ఏపీఎం ఎండ్ మహబూబ్ పాషా అన్నారు. శ్రీ తులసీ మండల సమాఖ్య అధ్యక్షులలో గత రెండు రోజులుగా నిర్వహించిన సమావేశాల ముగింపు కార్యక్రమంలో ఆయన పాల్గొన్నారు. ఈ సందర్భంగా సెర్చ్ లెవల్ సీనియర్ సీఆర్పీలు దేశగాని అరుణ, రాజేశ్వరి, మండల సమాఖ్య అధ్యక్షురాలు గుగులత్ భద్రమ్మతో కలిసి ఆయన మాట్లాడారు. మహిళా సంఘాలకు క్రమం తప్పకుండా ప్రత్యేక సమావేశాలు నిర్వహించాలని సూచించారు. సంఘాల ఆర్థిక లావాదేవీలను సక్రమంగా, అత్యంత పారదర్శకంగా



నిర్వహించాలన్నారు. మహిళలు ఆర్థిక అక్షరాస్యతను పెంపొందించుకోవడంతో పాటు పొదుపు అలవాటు చేసుకుని, స్వతంత్రంగా నిర్ణయాలు తీసుకునే స్థాయికి చేరుకోవాలని సూచించారు. అలాగే మహిళలు నాయకత్వ లక్షణాలను అలవర్చుకోవాలని ఆయన తెలిపారు. ఈ కార్యక్రమంలో సీసీలు సుధాకర్, సుజాత, ఉమ, గ్రామ ఐక్య సంఘాల అధ్యక్షులు, మహిళలు పాల్గొన్నారు.



పాత జీ.ఓ ప్రకారమే జర్నలిస్టులకు

అక్రెడిటేషన్స్ ఇస్తాం : మంత్రి

పొంగులేటి శ్రీనివాస్ రెడ్డి

వనపర్తి ప్రతినధి నేటి ఫోకస్ న్యూస్:

జర్నలిస్టులకు పాత జీ.ఓ ప్రకారమే అక్రెడిటేషన్ కార్డులు జారీ చేస్తామని సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డి స్పష్టం చేశారు. టీయూడబ్ల్యుజే రాష్ట్ర కార్యదర్శి అస్మాని మారుతి సాగర్ ఒక ప్రకటనలో పేర్కొన్నారు. గురువారం సచివాలయంలో మంత్రి పొంగులేటిని టీయూడబ్ల్యుజే నేతలు, కేబుల్ చానెల్స్ జర్నలిస్టుల జేపీసీ నాయకులు కలిశారు. ఈ సందర్భంగా జీ.ఓ 252, జీ.ఓ 103లో కేబుల్ ఛానెల్స్ కు అక్రెడిటేషన్స్ జారీ విషయంలో అన్యాయం జరిగిన విషయాన్ని మంత్రికి వివరించారు. దీంతో వెంటనే స్పందించిన మంత్రి పొంగులేటి శ్రీనివాస్ రెడ్డి పాత జీ.ఓ ప్రకారమే జర్నలిస్టులకు అక్రెడిటేషన్స్ ఇస్తామని స్పష్టం చేశారు. ఎవరూ ఆందోళన చెందినట్లైతే మంత్రి భరోసా ఇచ్చారు. మంత్రిని కలిసిన వారిలో టీయూడబ్ల్యుజే ప్రధాన కార్యదర్శి అస్మాని మారుతి సాగర్, తెంజు ప్రధాన కార్యదర్శి ఎ.రమణ కుమార్, సీటీ కేబుల్ ఎం.డి శివరామ్ కృష్ణ, ఎం.ఎన్ ఓ సంఘం నాయకులు వంగా శ్రీనివాస్ రెడ్డి, కేబుల్ చానెల్స్ జేపీసీ నాయకులు కడకంచి వెంకటేశ్, హెచ్ వి.చలపతి, దేవేందర్, అరవింద్, బ్రహ్మాం, రాజేష్ తదితరులు ఉన్నారు.



దూరదర్శన్ తొలితరం

న్యూస్ రీడర్ సరళా

మహేశ్వరి కన్నుమూత

హైదరాబాద్, ఫిబ్రవరి 12 (ఫోకస్ న్యూస్):

: భారత టెలివిజన్ రంగంలో సుపరిచితమైన ముఖం, దూరదర్శన్ సీనియర్ న్యూస్ యాంకర్ సరళా మహేశ్వరి (71) కన్నుమూశారు. ఆమె మృతి పట్ల దూరదర్శన్ నేషనల్ చానెల్ సోషల్ మీడియా వేదికగా తీవ్ర సంతాపం వ్యక్తం చేసింది. ఆమె సౌమ్యమైన స్వరం, స్పష్టమైన ఉచ్చారణ, వార్తలను హుందాగా అందించే తీరుతో భారతీయ వార్తా ప్రపంచంలో ప్రత్యేక స్థానం సంపాదించుకున్నారని నివాళి అర్పించింది. “దూరదర్శన్ కుటుంబం తరపున సరళా మహేశ్వరికి హృదయపూర్వక నివాళులు. ఆమె తన సరళత, హుందాతనంతో వీక్షకులలో చెరగని ముద్ర వేశారు” అని డీడీ తన ఎక్స్ ఖాతాలో పోస్ట్ చేసింది. సరళాతో కలిసి పనిచేసిన సీనియర్ యాంకర్ షమ్మీ నారంగ్ కూడా ఆమె మృతిపై విచారం వ్యక్తం చేశారు. “సరళా సౌజన్యానికి, మర్యాదకు ప్రతిరూపం. అపారమైన భాషా పరిజ్ఞానం కలిగిన వ్యక్తి” అని ఆయన పేర్కొన్నారు. ఆమె మృతితో టెలివిజన్ జర్నలిజంలో ఒక స్వర్ణయుగం ముగిసిందని మహిళా కాంగ్రెస్ అభివర్ణించింది. ఢిల్లీ యూనివర్సిటీలో పీహెచ్డీ చేస్తున్న సమయంలో, 1976లో సరళా మహేశ్వరి దూరదర్శన్లో న్యూస్ అనౌన్సర్గా తన కెరీర్ను ప్రారంభించారు. భారత టెలివిజన్ రంగంలో లైవ్లో వార్తలు చదివిన తొలితరం యాంకర్లలో ఆమె ఒకరు. 1984 వరకు డీడీలో పనిచేసి, ఆ తర్వాత యూకే వెళ్లి 1986 వరకు బీబీసీలో న్యూస్ రీడర్గా సేవలందించారు. 1988లో తిరిగి భారత్కు వచ్చి మళ్లీ దూరదర్శన్లో చేరారు. బ్లాక్ అండ్ వైట్, తొలితరం కలర్ టీవీల కాలంలో తన ప్రశాంతమైన, హుందా శైలితో ఆమె ప్రతి ఇంటర్వ్యూ సుపరిచితమైన, విశ్వసనీయమైన యాంకర్గా నిలిచారు.

రైతు, కార్మిక వ్యతిరేక చట్టాలు రద్దయ్యే వరకు పోరాటం కొనసాగాలి



సిబిటియు జిల్లా నాయకులు బొల్లం అశోక్ పిలుపు

పెద్దవంగర నేటి ఫోకస్ న్యూస్ ప్రతినధి ఓరుగంటి సైదులు ఫిబ్రవరి 12

నరేంద్ర మోడి ప్రభుత్వం తీసుకువచ్చిన రైతు, కార్మిక వ్యతిరేక చట్టాలు రద్దయ్యే వరకు పోరాటం కొనసాగించాలని సిబిటియు జిల్లా నాయకులు బొల్లం అశోక్ యాదవ్ పిలుపునిచ్చారు. దేశవ్యాప్త



సార్వత్రిక సమ్మెలో భాగంగా గురువారం పెద్దవంగరలో భారీ ర్యాలీ నిర్వహించి నిరసన వ్యక్తం చేశారు. తహసీల్దార్ కార్యాలయం నుంచి అంబేద్కర్ చౌరస్తా వరకు ర్యాలీ చేపట్టి, అనంతరం మానవహారంగా ఏర్పడి నినాదాలు చేశారు. ఈ సందర్భంగా సిబిటియు మండల కార్యదర్శి రాపోలు వీరన్నతో కలిసి బొల్లం అశోక్ మాట్లాడారు. పార్లమెంట్లో కార్మిక, కర్షకులకు వ్యతిరేకంగా చట్టాలు చేసి వారి హక్కులను కాలరాస్తోందని కేంద్ర ప్రభుత్వంపై విమర్శించారు. కార్మిక వ్యతిరేక నాలుగు లేబర్ కోడ్స్ను వెంటనే రద్దు చేయాలని డిమాండ్ చేశారు. కార్మికులందరికీ కనీస వేతనం రూ.26 వేలుగా నిర్ణయించాలని కోరారు. అలాగే విత్తన, విద్యుత్ చట్టాల సవరణలను వెంటనే ఉపసంహరించుకోవాలని అన్నారు. ఈ కార్యక్రమంలో అంగ న్యాడీలు స్వరూప, యాక లక్ష్మి, సంధ్యారాణి, మంజుల, రేణుక, ఆంధాలమ్మ, గ్రామ పంచాయతీ వర్కర్స్ యూ నియన్ మండల అధ్యక్షుడు కుమారస్వామి, సోమ నర్సయ్య, మధు కర్, పరశురాములు, పద్మ, ఎల్లమ్మ, రజిత, సత్తయ్య, భవన నిర్మాణ కార్మికులు బాలు, తిరుపతి, మహేందర్, కుమార్ తదితరులు పాల్గొన్నారు.

మధ్యాహ్నం భోజనం

నాణ్యవంతంగా ఉండాలి

-ఎమ్మెల్యే మేఘారెడ్డి

వనపర్తి ప్రతినధి నేటి ఫోకస్ న్యూస్:



ప్రభుత్వ పాఠశాలల్లో విద్యనభ్యసించే పేద విద్యార్థులకు ప్రభుత్వం అందించే అభ్యయన భోజనం నాణ్యవంతంగా వడ్డించాలని ఎమ్మెల్యే మేఘారెడ్డి సూచించారు. గురువారం గోపాల్పేట మండల కేంద్రంలోని బాలుర ఉన్నత పాఠశాలలో విద్యార్థులకు వడ్డించే మధ్యాహ్న భోజనాన్ని ఆయన పరిశీలించారు. సన్నబియ్యంతో వండిన అన్నంతో పాటు, పప్పు కూరగాయలను, రాగిజావను ఆయన చూశారు. విద్యార్థులకు తయారుచేసే భోజనం పట్ల అశ్రద్ధ వహించరాదని ఎప్పటికప్పుడు తాజా కూరగాయలతో నాణ్యవంతమైన భోజనాన్ని మెనూ ప్రకారం వడ్డించాలని ఆయన అధికారులకు, పాఠశాల ఉపాధ్యాయులకు సూచించారు. విద్యార్థులు మాట్లాడి సమస్యలు అడిగి తెలుసుకున్నారు. విద్యాభివృద్ధి కోసం తెలంగాణ రాష్ట్ర ప్రభుత్వం ఎన్నో మార్పులను తీసుకువచ్చిందని విద్యా వ్యవస్థను బలోపేతం చేసి తెలంగాణకు బంగారు భవిష్యత్తును అందించేందుకు ముందుకెళుతున్నట్లు ఆయన చెప్పారు. కార్యక్రమంలో పాఠశాల ఉపాధ్యాయులు విద్యార్థులు మండల కాంగ్రెస్ పార్టీ నాయకులు కార్యకర్తలు తదితరులు పాల్గొన్నారు.

ప్రభుత్వ కొత్త ఆరోగ్య పథకం

అపరిమిత వైద్య సేవలు

అందేలా పథకం

ఉద్యోగుల హెల్త్ కేర్ ట్రస్ట్

సమావేశంలో సీఎస్ వెల్లడి

హైదరాబాద్, ఫిబ్రవరి 12 (పోకన్ న్యూస్):

రాష్ట్రంలో ఉద్యోగుల నూతన ఆరోగ్య పథకాన్ని పది రోజుల్లో ప్రారంభించాలని నిర్ణయించారు. ఉద్యోగులు తమ మూల వేతనంలో ఒకటిన్నర శాతం చందా ఇస్తే అంతే మొత్తంలో ప్రభుత్వం వాటాగా ఇచ్చేందుకు ఒప్పందం కుదిరింది. సచివాలయంలో సీఎస్ రామకృష్ణారావు అధ్యక్షతన ఉద్యోగుల హెల్త్ కేర్ ట్రస్ట్ సమావేశం జరిగింది. ఉద్యోగులు, పెన్షనర్లు, వారి డిపెండెంట్లకు నగదు రహిత అపరిమిత వైద్య సేవలు అందేలా కొత్త ఈహెచ్ఎస్ పథకం ఉంటుందని ఉద్యోగ సంఘాలు తెలిపాయి. పోలీస్ శాఖకు ఆరోగ్య భద్రత, ఎక్సైజ్ శాఖ సహాయత పథకాలను కూడా ఈహెచ్ఎస్ఎన్?లో చేర్చే విషయాన్ని ప్రభుత్వం పరిశీలిస్తుందని అన్నారు. ఏటా ఉద్యోగులు, పెన్షనర్ల చందా రూ. 528 కోట్లు

కానుండగా ప్రభుత్వం రూ. 528 కోట్ల రూపాయలు ఇవ్వనుంది. నూతన ఈహెచ్ఎస్ వివరాలను వైద్య ఆరోగ్య శాఖ ముఖ్య కార్యదర్శి క్రిస్టినా పవర్ పాయింట్ ప్రజెంటేషన్ ద్వారా వివరించారు. రాష్ట్రంలో లక్షా 44 వేల మంది ఉద్యోగులు, పెన్షనర్లతో పాటు వారి డిపెండెంట్లు 12 లక్షల 84వేల ఉన్నారని తెలిపారు. ఎంప్లాయిస్ హెల్త్ కేర్ ట్రస్ట్?లో ఉద్యోగ సంఘాల నుండి ఆరుగురు ప్రతినిధులు, పెన్షనర్ల నుండి ఇద్దరు సభ్యులుంటారు. రాష్ట్ర ప్రభుత్వ ఉద్యోగుల నుంచి ఒకరిని ట్రస్టు సీఈవోగా నియమిస్తారు. త్వరలో మార్గదర్శకాలు రూపొందించడంతో పాటు భవిష్యత్తులో అవసరమైన మార్పులు, చేర్పులు చేయనున్నట్లు సీఎస్ తెలిపారు. ప్రభుత్వ రంగ సంస్థలు, మోడల్ స్కూల్స్, గురుకులాల సిబ్బందికి కూడా ఈహెచ్ఎస్ వర్తింప చేయాలని ఉద్యోగ సంఘాలు కోరగా పథకం ప్రారంభమైన తర్వాత ట్రస్టులో తీర్మానం చేయవచ్చునని సూచించారు. పక్క రాష్ట్రాల్లో అత్యవసరంగా చికిత్స పొందినప్పుడు ఈహెచ్ఎస్? వర్తింపజేసే విషయం కూడా పరిశీలిస్తామని తెలిపారు. నగదు రహిత వైద్య సేవల కోసం ఇప్పటి వరకు 515 అనువత్సలను గుర్తించినట్లు అధికారులు వివరించారు. సమావేశంలో ఉన్నతాధికారులు సీవీ ఆనంద్, మహేష్ దత్త ఎక్కా, సందీప్ కుమార్ సుల్తానియా, ఉద్యోగ, ఉపాధ్యాయ సంఘాల

ప్రతినిధులు హాజరయ్యారు. పుదు రాష్ట్ర ప్రభుత్వ ఉద్యోగులు, ఉపాధ్యాయులు, విశ్రాంత ఉద్యోగులకు నగదు రహిత ఆరోగ్య సేవలను రాజీవ్ ఆరోగ్యశ్రీ ట్రస్టు ద్వారా అమలు చేస్తున్నారు. ఇప్పటివరకు ఈ సేవలను ఉచితంగా అందించినప్పటికీ అవి నామమాత్రంగా ఉంటున్నాయి. ప్రైవేట్? హాస్పిటల్లకు బకాయిలు సకాలంలో చెల్లించకపోవడంతో ఉద్యోగుల కార్డులు అనువత్సల్లో సరిగా చెల్లుబాటు కావడం లేదు. మొదట బిల్లులు చెల్లించి రీయంబర్స్మెంట్కు అపై చేసుకున్నా బిల్లుల్లో సగం మొత్తం కూడా తిరిగి రావడం లేదు. నూతనంగా అమలు అయ్యే పథకంలో ఉద్యోగుల బేసిక్ నుంచి ఒకటిన్నర శాతం డబ్బు భాగస్వామ్యంతో నూతన మార్గదర్శకాలు విడుదల చేసేందుకు ప్రభుత్వం సిద్ధం అయినట్లు తెలుస్తోంది. ఉదాహరణకు ఒక ప్రభుత్వ ఉద్యోగికి రూ. 50 వేల బేసిక్ ఉంటే నెలకు రూ. 750 వరకు నూతన పథకంలో ఉద్యోగి కాంట్రీబ్యూషన్గా చెల్లించాల్సి ఉంటుందని సమాచారం. తొలుత ఈ పథకాన్ని బీమా విధానంలో అమలు చేయాలనుకున్నా తరువాత ట్రస్టు విధానంలోనే అమలు చేసేందుకు రాష్ట్ర ప్రభుత్వం నిర్ణయించింది. రాజీవ్ ఆరోగ్యశ్రీ ట్రస్టు పర్యవేక్షణలోనే ఇది కొనసాగుతుందని సమాచారం.

లేబర్ కోడ్లపై రాజీలేని

పోరాటం: వేముల మారయ్య

హైదరాబాద్, ఫిబ్రవరి 12 (నేటి ఫోకస్ న్యూస్):

బీజేపీ ప్రభుత్వం తీసుకొచ్చిన నాలుగు లేబర్ కోడ్లు కార్మిక వ్యతిరేకమని బీఆర్డీయూ రాష్ట్ర ప్రధాన కార్యదర్శి వేముల మారయ్య అన్నారు. కార్మిక సంఘాల బహిరంగ సభలో మాట్లాడుతూ, లేబర్ కోడ్లను పూర్తిగా రద్దు చేసే వరకు ఉద్యమం కొనసాగుతుందని స్పష్టం చేశారు. లేబర్ కోడ్లను వ్యతిరేకిస్తూ తెలంగాణ ప్రభుత్వం అసెంబ్లీలో తీర్మానం చేసి కేంద్ర ప్రభుత్వానికి వంపాలని సీఎం రేవంత్ రెడ్డిని డిమాండ్ చేశారు. కార్మికుల సమైక్య మద్దతు ప్రకటించిన భారత రాష్ట్ర సమితి వర్కింగ్ ప్రెసిడెంట్ కేటీఆర్కు ధన్యవాదాలు తెలిపారు. ఈ సభకు పీసీసీ చీఫ్ మహేష్ గౌడ్, మాజీ ఎంపీ హనుమంతరావు, జూబ్లీహిల్స్ ఎమ్మెల్యే నవీన్ యాదవ్ తో పాటు వివిధ కార్మిక సంఘాల నాయకులు మద్దతు తెలిపారు.

ఎంఎంసీ తొలి కమిషనర్తో

ఉప్పల్ ఎమ్మెల్యే లక్ష్మారెడ్డి భేటీ

నాచారం, ఫిబ్రవరి 12 (నేటి ఫోకస్ న్యూస్):



మల్కాజ్గిరి మున్సిపల్ కార్పొరేషన్ తొలి కమిషనర్గా నియమితులైన వినయ్ కృష్ణారెడ్డి, ఐఎస్ఎస్ ఉప్పల్ ఎమ్మెల్యే లక్ష్మారెడ్డి నాచారం

లోని ఎంఎంసీ కార్యాలయంలో మర్యాదపూర్వకంగా కలిశారు. ఈ సందర్భంగా కార్పొరేషన్ పరిధిలో చేపట్టనున్న అభివృద్ధి కార్యక్రమాలు, మౌలిక వసతుల మెరుగుదల, పారిశుధ్యం, త్రాగునీటి సరఫరా అంశాలపై చర్చించారు. ప్రజలకు మెరుగైన మున్సిపల్ సేవలు అందేలా అధికారులు, ప్రజాప్రతినిధులు సమన్వయంతో పనిచేయాలని సూచించారు. అనంతరం బారాస రాష్ట్ర నాయకుడు సాయిజన్ శేఖర్ కమిషనర్ను కలిసి స్థానిక సమస్యలను దృష్టికి తీసుకెళ్లారు. ఈ కార్యక్రమంలో బారాస నాయకులు విఠల్ యాదవ్, చంద్రశేఖర్, గణేష్, సంతోష్ తదితరులు పాల్గొన్నారు.

సిఆర్పిఎఫ్కు ఎంపికైన

యువకులకు ఘన సన్మానం

పెద్దవంగర నేటి ఫోకస్ న్యూస్ ప్రతినిధి ఓరుగంటి సైదులు ఫిబ్రవరి 12



పెద్దవంగర మండలంలోని ఉప్పరగూడెం గ్రామానికి చెందిన అనిశెట్టి సాయి కుమార్, మార్గం సాయి కుమార్ సిఆర్పిఎఫ్కు ఎంపిక కావడంతో గ్రామంలో ఘనంగా సన్మానించారు. ఈ సందర్భంగా కీర్తిశేఖరులు

వేముల వెంకన్న ఎక్స్ఎన్టీసీ కుటుంబ సభ్యులూ సాంబలక్ష్మి వారిని ఆభినందించి, ఎల్లవేళలా అండగా ఉంటానని భరోసా ఇచ్చారు. దేశ సేవకు ఎంపికైన యువకులు గ్రామానికి గర్వకారణమని పలువురు పేర్కొన్నారు. ఈ కార్యక్రమంలో పాలకుర్తి నియోజకవర్గ యువ నాయకులు శ్రీరాం, సాంబి, వేములమణి, మునేందర్, సతీష్, కిరణ్ తదితరులు పాల్గొన్నారు.

మాదాపూర్లో

హైద్రా కుల్చివేతలు

నిర్మాణాలు కూల్చివేస్తుండగా

అడ్డుకున్న స్థానికులు

హైదరాబాద్, ఫిబ్రవరి 12 (పోకన్ న్యూస్):

హైదరాబాద్లోని మాదాపూర్ ఖానామెట్లో ఉద్రిక్తత నెలకొంది. సర్వే నెంబర్ 55లో రోడ్డుపై ఉన్న దుకాణాలను హైద్రా అధికారులు కూల్చివేశారు. ఇక్కడి అర్థనాభీశ్వర ఆలయం సమీపంలోని నిర్మాణాలను కూల్చివేస్తుండగా ఆలయ కమిటీ

సభ్యులు, పుజారులు, స్థానికులు అడ్డుకునే ప్రయత్నం చేశారు. దీంతో అక్కడ కాసేపు ఉద్రిక్తత ఏర్పడింది. ఈ నిర్మాణాలపై స్టేటస్ కో ఉందని అయినప్పటికీ హైద్రా అధికారులు కూల్చివేశారని స్థానికులు ఆవేదన వ్యక్తం చేశారు. ఎలాంటి ముందస్తు నోటీసులు ఇవ్వకుండా దౌర్జన్యంగా కూల్చివేతలు చేపట్టారని ఆందోళనకు దిగారు. తమకు న్యాయం చేయాలని బాధితులు రోడ్డుపై బైరాయించి ధర్నాకు దిగడంతో ఉద్రిక్తత చోటు చేసుకుంది. కాగా, అనుమతులు లేకుండా భవనాలు, షెడ్లు నిర్మించారని ఆరోపిస్తూ హైద్రా కుల్చివేతలు చేపట్టింది. ప్రభుత్వ భూమిలో రోడ్డు పక్కన అనధికారికంగా దుకాణాలు ఏర్పాటు చేశారని, అవి అక్రమ నిర్మాణాలని హైద్రా అధికారులు చెబుతున్నారు.

బంగ్లాదేశ్లో సార్వత్రిక ఎన్నికలు

కొలువుదీరనున్న కొత్త ప్రభుత్వం

299 పార్లమెంటు స్థానాలకు ఎన్నికలు

న్యూఢిల్లీ, ఫిబ్రవరి 12 (పోకన్ న్యూస్):

ఏడాదికి పైగా తీవ్ర రాజకీయ అనిశ్చితిలో ఉన్న బంగ్లాదేశ్ లో ఈరోజు సార్వత్రిక ఎన్నికలు జరుగుతున్నాయి. ఏడాదిన్నర క్రితం షేక్ హసీనా ప్రభుత్వం కూలిపోయిన తర్వాత ఆ దేశం రాజకీయ సంక్షోభంలో కూరుకుపోయింది. అప్పటి నుంచి ఆ దేశ పాలనను మహమ్మద్ యూనస్ నేతృత్వంలోని తాత్కాలిక ప్రభుత్వం పర్యవేక్షిస్తోంది. మహమ్మద్ యూనస్ ఢాకాలో తన ఓటు హక్కును వినియోగించుకున్నారు. ఈ ఎన్నికల తర్వాత బంగ్లాదేశ్ లో కొత్త ప్రభుత్వం కొలువుదీరనుంది. మొత్తం 299 పార్లమెంటు స్థానాలకు ఎన్నికలు జరుగుతున్నాయి. 1,981 మంది అభ్యర్థులు ఎన్నికల బరిలో

నిలిచారు. సుమారు 12.7 కోట్ల మంది ఓటర్లు తమ ఓటు హక్కును వినియోగించుకుంటున్నారు. షేక్ హసీనా పార్టీ అవామీ లీగ్ ను ఎన్నికల్లో పోటీ చేయకుండా నిషేధించిన సంగతి తెలిసిందే. దీంతో, ఆ పార్టీ లేకుండానే తొలిసారి ఎన్నికలు జరుగు తున్నాయి. ఈ ఎన్నికల్లో ప్రధాన పోటీ బంగ్లాదేశ్ నేషనల్ ఫ్రంట్, జమాత ఇస్లామీ కూట మి మధ్య ఉంది. షేక్ హసీనా ప్రస్తుతం ఇండి యాలో ఆశ్రయం పొందుతున్న సంగతి తెలిసిందే. హసీనా ప్రభుత్వం పతనమైన తర్వాత ఆ దేశంలో హిందువులపై దాడులు జరుగు తున్నాయి. ఇప్పటివరకు పలువురు హిందు వులను దారుణంగా హత్య చేశారు. ఈ ఎన్నికల్లో జమాత ఇస్లామీ నేతృత్వంలోని కూటమి ప్రభుత్వం అధికారంలోకి వస్తే హిం దువులపై దాడులు మరింత పెరిగి అవకాశం ఉందనే ఆందోళన వ్యక్తమవుతోంది.



నాపై నిరాధార

ఆరోపణలు చేస్తున్నారు

నేనెప్పుడూ మహదేవప్పకు ఫోన్ చేయలేదు

మహదేవప్ప ఆత్మహత్యపై మంత్రి వాకిటి

హైదరాబాద్, ఫిబ్రవరి 12 (పోకన్ న్యూస్):

మక్తల్ మున్సిపాలిటీలో 6వ వార్డు బీజేపీ అభ్యర్థి మహదేవప్ప ఆత్మహత్యపై మంత్రి వాకిటి శ్రీహరి స్పందించారు. మహదేవప్ప ఆత్మహత్యతో తనకు ఎలాంటి సంబంధం లేదని ఆయన స్పష్టం చేశారు. తనపై నిరాధార ఆరోపణలు చేస్తున్నారని ఆయన అన్నారు. తనపై చేస్తున్న ఆరోపణలు రుజువైతే తాను దేనికైనా సిద్ధమని అన్నారు. మహదేవప్పను బెదిరించినట్లుగా జరిగిన ప్రచారంపై మంత్రి స్పందించారు. బీజేపీ అభ్యర్థికి తాను ఎప్పుడూ ఫోన్ చేయలేదని స్పష్టం చేశారు. తన ఫోన్ కాల్ డేటాను పరిశీలించవచ్చని అన్నారు. పోస్టుమార్టం నివేదిక తర్వాత వాస్తవాలు వెలుగు చూస్తాయని అన్నారు. మహదేవప్ప ఆత్మహత్య కేసులో చట్టం తన పని తాను చేసుకుపోతుందని అన్నారు. ఎన్నికల భయంతోనే మరణించినట్లు కుటుంబ సభ్యులు తెలిపారని వివరించారు. కాగా, మహదేవప్ప ఆత్మహత్యకు సంబంధించి ఆయన భార్య సత్యమ్మ పోలీసులకు ఇచ్చిన లేఖ ఇప్పుడు చర్చనీయాంశంగా మారింది. తనకు ఎవరూ ఓటు వేయరనే భయంతో తన భర్త ఆత్మహత్య చేసుకున్నట్లు ఆమె పోలీసులకు లేఖ ఇచ్చారు. ఓడిపోతాననే భయంతో క్షణికావేశంలో ఆత్మహత్య చేసుకున్నట్లు ఆమె ఆ లేఖలో పేర్కొన్నారు.